



# પરમાત્માનો સંદેશ

પ્રદીપ મુખર્જી

એ માનવ જે સમગ્ર મનુષ્યજાતિ કાજે  
પરમાત્માનો સંદેશ લઈને આવ્યા

# એક પુસ્તક જે માનવના અંતર મનને હચમચાવી મૂકે છે

માનવો કાજે આ પહેલા ક્યારેય ન લખાયેલું આ પુસ્તક, જે સ્વયં પરમાત્માએ વિશેષ રૂપે માનવજાત માટે આલેખ્યું છે, જે કેટલીય કલ્પિત વાતોને, ધર્મોને, આધ્યાત્મિકતાને, તત્વજ્ઞાનને, જીવનના હેતુને અને માનવ જન્મના હેતુને તોડીને ચકનાચૂર કરી શકે છે. આ પુસ્તક જે માનવીને મુક્ત પણ કરી શકે અને તેના મૂળના ઊંડાણને વિચલિત પણ કરી શકે.

સત્ય આપણને મુક્ત કરે છે, પણ એ પહેલા આપણો જીવ લઈ લે છે. મોટાભાગના માનવો સમજૂતી પર જીવે છે. ધારણાઓ સાથે, કાંઈ પણ ચકાસ્યા વગર, જે એમના વ્યક્તિગત અનુભવોને આધારે હોય છે.

કમનસીબે, માનવજાત જે સંમોહનમાં છે તે સંમોહન તેઓને કાંઈ પણ અર્થઘટન કરવા પ્રેરી શકે. જે ભ્રામક માન્યતાઓ તેઓની પાંચ ઇન્દ્રિયોની મર્યાદિત સમજણમાંથી જન્મે છે, તે આંતરિક પણ હોઈ શકે અને બાહ્ય પણ હોઈ શકે અને એ ભૌતિક, ધાર્મિક અને અધ્યાત્મિક પણ હોઈ શકે.

આ પુસ્તક તેમના સંમોહનના એક પછી એક પડને તોડી શકે છે. અદ્રશ્ય શક્તિઓ જ્યારે પણ ઈચ્છે ત્યારે પળમાં જ સકારાત્મકતા અને નકારાત્મકતા બન્નેવ સર્જિત કરી શકે છે.

આપ જેવું આ પુસ્તક વાંચન પૂરું કરીને સ્વયંના જીવનમાં પાછા ફરશો એટલે સંમોહન વળી પાછું આપને ઘેરી લેશે. પરંતુ તમે પહેલાં જેવા નહીં રહો. કશુંય નહીં બદલાય પરંતુ ઘણું બધું બદલાઈ જશે.

## વાચકોને નિમંત્રણ

પરમાત્મા, આપ વાચક મહાનુભવો/બિરાદરોને નિમંત્રણ આપે છે, કે આપ આપની જગ્યાએ જ સ્થિત રહો, ના આપ આ પુસ્તકનો સ્વીકાર કરો, ના અસ્વીકાર. પરંતુ આપ એ જાણવાની ઈચ્છા રાખો (જાણવાની કોશિશ કરો) કે આ પુસ્તક વાંચ્યા પછી અને તેમાં જણાવેલી સૂચનાઓનું ૩૦ દિવસ અનુસરણ કર્યા બાદ આપના જીવનમાં કોઈ પરિવર્તન આવ્યું છે.

આ પુસ્તક આપનાં માટે શ્રેષ્ઠતમ બનશે, જો આપ આ આખું પુસ્તક એક જ બેઠકમાં પૂરું વાંચી જશો અને તેની ઉર્જામાં સંલગ્ન થઈ જશો, એક રસ થઈ જશો.

તમે પરમાત્માને શાસ્ત્રો દ્વારા, ધર્મ દ્વારા, આધ્યાત્મિકતા દ્વારા અને આ તમામના પ્રવક્તાઓ દ્વારા જાણ્યા છે.

હવે આપની પાસે એક અમૂલ્ય તક છે પરમાત્માને જાણવાની, તમામથી પર, સ્વયં પરમાત્મા દ્વારા.

આ અનુભવ આપના માટે આનંદદાયક, આંખ ખોલનારો બને અથવા આપને વિચલિત પણ કરી શકે.

કોઈપણ આપને કહેતું નથી કે આપ આ પુસ્તક પર વિશ્વાસ કરો.

કોઈ આપને કશુંય ત્યાગવા અર્થે કહેતું નથી. માત્ર આ પુસ્તકમાં આપેલ સૂચનાઓને ૩૦ દિવસ માટે અનુસરી જુઓ.

પશ્ચિમમાં પરમાત્માનું ચિત્રાંકન એ રીતે કરવામાં આવે છે કે એ એક એવું વ્યક્તિત્વ છે જે તમારી જિંદગીના અંતિમ દિવસે ફેંસલો કરે છે. પૂર્વમાં પરમાત્માનું ચિત્રાંકન એવી રીતે કરાય છે કે એ તમારી તમામ ઈચ્છાઓને પૂરી કરીને તમને જન્મ અને મૃત્યુના ચક્રમાંથી મુક્ત કરે છે.

## સત્ય પરમાત્મા આમાંથી કોઈ નથી.

આ પુસ્તક - પરમાત્માનો સંદેશ - એ સત્યનો રહસ્યસ્ફોટ કરે છે કે સત્ય પરમાત્મા - GOD કોણ છે અને એ કોણ છે જે એમની નકલ કરે છે, તમામ ધર્મ અને આધ્યાત્મિકતા નિર્માણ કરીને. આ પુસ્તક મનુષ્યની પીડાનું સાચું કારણ શું છે એ છળની રમતના રહસ્યને ઉજાગર કરે છે. આ પુસ્તક બ્રહ્માંડના અંતિમ ગોપનીય રહસ્યને પ્રગટ કરે છે. આ પુસ્તક જણાવે છે કે પરમાત્માનું અનુસંધાન કેવી રીતે થાય, પરમાત્મા સાથે કેવી રીતે જોડાઈ શકાય અને પરમાત્માની કૃપા કેવી રીતે પ્રાપ્ત થાય.

આ પુસ્તક.....

પુસ્તક હીલિંગ(healing)નું

પુસ્તક સત્યનું

પુસ્તક ગહન રહસ્યનું

પુસ્તક મુક્તિનું

પુસ્તક મોક્ષનું

પુસ્તક સ્વતંત્રતાનું

આ પુસ્તક આપને અનેક રીતે હિલ(Heal) કરવા સમર્થ છે.

આ પુસ્તક એ રહસ્યને છતું કરે છે કે સત્ય શું છે.

આ પુસ્તક એ ગહન રહસ્યને ઉજાગર કરે છે, જે અગાઉ કોઈએ ક્યારેય સાંભળ્યું નથી.

આ પુસ્તક મુક્તિ અર્થે છે જ્યાં આપે કેટલાય પાપ કર્યા હોય, કંઈ પણ અયોગ્ય આચરણ કર્યું હોય, છતાં પણ આપ મૃત્યુ પશ્ચાત્ત મુક્તિ પામશો.

આ પુસ્તક આપના આ જન્મને અંતિમ જન્મ બનાવીને મોક્ષ આપશે, આપ ફરી મનુષ્ય જન્મ લેશો નહીં.

આ પુસ્તક અંતિમ સ્વતંત્રતાના સત્યનું પુસ્તક છે, કારણ કે આ પુસ્તક આપને શાશ્વત, અનાદિ પરમાત્મા સાથે જોડે છે, સ્વયં પરમાત્મા આપનું માર્ગદર્શન કરે છે, હિલ(Heal) કરે છે, અને સદાય સંગ રહેશે.

પરમાત્માની કૃપા



# Copyright

Copyright © 2023 Pradip Mukherji  
All rights reserved.

No part of this book, Message from God, may be reproduce distributed or transmitted in any form or by any means, including photocopying, recording, or other electronic or mechanical methods, without the prior written permission of the publisher, except in the case of brief quotations embodied in critical reviews and certain other non-commercial uses permitted by copyright Law.

ISBN: 978-93-6039-601-5

Disclaimer:

This book is not the work of a human. The human bringing it forth in this reality has no idea what He is doing. **The experience of the reader can be exhilarating, an eye opener or disturbing. The human is not asking the reader to be lieve anything given in the Book, but to explore the instructions given in the book for 30 days.**

Published by: Dolphin Publisher, Ahmedabad, 380015.  
AlakhGod@gmail.com

## માર્ગદર્શિકા

આ પુસ્તક મારી ઉર્જાને ધારણ કરે છે.

હું પરમાત્મા સ્વયં આ પુસ્તકમાં છું.

આ પુસ્તકને પૂજવાની જરૂર નથી, પરંતુ તેનો અનાદાર કરશો નહીં.

આ પુસ્તક મારો માનવતા માટે સંદેશ છે અને તેને આ માનવ સાથે કોઈ લેવાદેવા નથી જેણે મારો આ સંદેશ તમારા સુધી પોહચાડ્યો છે.

બાળકો મને-પરમાત્માને, વયસ્ક વ્યક્તિઓ કરતા ઝડપથી સ્વીકારશે, તેના માટે વિશ્વાસ, શ્રદ્ધા કે સમર્પણ કારણભૂત નથી પરંતુ તેઓનું જટિલ મન હજુ વિકસ્યું નથી, અને તેથી જ તેઓ અંતઃસ્ફુરણથી મને-પરમાત્માને જાણી શકે છે.

તમારું જટિલ મન અને તમારા અંતરમનની અનુકૂળતા/શરતો/કંડિશનિંગ મને-પરમાત્માને સ્વીકારવામાં અવરોધ બને છે. અને હું-પરમાત્મા સ્વયંને આપના ઉપર ક્યારેય થોપીશ નહિ.

હું-પરમાત્મા, મારા સંદેશાવાહક દ્વારા આ પહેલા લખાયેલા કોઈપણ પુસ્તકમાં ક્યારેય સ્થિત નથી.



જેટલા ખુલ્લા હૃદયથી મારા સંદેશને વાંચી શકો તેવો પ્રયત્ન કરજો અને ત્યાર પછી જ મારા ઉપકરણોને ૩૦ દિવસ માટે અજમાવજો. આપ જોશો કે જે સામે આવશે તે આપને આશ્ચર્યચકિત કરી દેશે.

અગત્યનું એ છે કે પ્રથમ આપને આ પુસ્તક પૂરું વાંચવું પડશે તો જ આપ મારા-પરમાત્મા દ્વારા આપવામાં આવેલા ઉપકરણો માટે દીક્ષિત થશો/ ઉપયોગમાં લઈ શકશો.

આ બુક ની નકલ કરશો નહીં કે તસવીર લેશો નહીં કારણકે હું-પરમાત્મા તે નકલ-તસવીરમાં સ્થિત રહીશ નહીં.

## પ્રદીપ મુખર્જીનો પરિચય

પ્રદીપ મુખર્જી, આ માનવનો જન્મ સ્પષ્ટપણે માનવ જાતને સાચા પરમાત્માને જાણવા અને એમની સાથે જોડવા અને આત્માઓને માયા-સંમોહનની પકડમાંથી મુક્ત કરીને સ્વયંના ધામમાં પરત પ્રયાણની કેડી કંડારવા કાજે થયો છે.

આ એ જ માનવ છે જેનું મેં-પરમાત્માએ ચયન કર્યું છે, સ્વયંના સંદેશાને માનવજાત સુધી પહોંચાડવા.

આ સંદેશો માનવજાતને સમજણ આપશે કે પરમતત્ત્વનું સત્ય શું છે અને શું નથી તથા મિથ્યા પરમતત્ત્વ શું છે.

આ સંદેશો અત્યંત સરળતાથી સમજાવશે કે આપણે કેવી રીતે અને કેમ આ બ્રહ્માંડમાં બંધનમાં છીએ.

આ સંદેશો માનવ જાતને પ્રથમ વખત એક સભાન પણે ચયન કરવાની તક આપે છે, એ સમજ્યા પછી કે પરમાત્મા કોણ છે અને કોણ નથી. હવે એક વિકલ્પ: પરમાત્માને ચયન કરવાનો, પરમાત્મા સાથે રહેવાનો, પરમાત્મા દ્વારા હીલ (heal) થવાનો, પરમાત્મા દ્વારા માર્ગદર્શન પામવાનો.

એ સંદેશો જે એક વખત હોટલોના બેન્ડવેટ હોલની બંધ દીવાલોમાં જ અપાતો હતો, તે આજે સરેઆમ આ પુસ્તક દ્વારા આપના સુધી પહોંચાડાઈ રહ્યો છે.

પ્રથમ પરમાત્માએ પ્રદીપ સરનું ચયન કર્યું, અને તેમને સ્વયંના સંદેશને વિશ્વમાં પહોંચાડવા માર્ગદર્શન આપ્યું. ત્યાર પછી પરમાત્માએ માનવ જાતને ચયન આપ્યું અને તેમને પ્રદીપ સરના વર્કશોપમાં આવવા માર્ગદર્શન આપ્યું. હવે પરમાત્માએ સમગ્ર માનવ જાતિને ચયન આપ્યું છે, આ પુસ્તક દ્વારા પરમાત્મા સાથે જોડાવા આહ્વાન કર્યું છે.

આ સંદેશાના પ્રસાર અર્થે પ્રદીપ સર સાવચેતીપૂર્વક, કોઈપણ સમાધાન કર્યા વગર, ધીરજ પૂર્વક અને પ્રતિબદ્ધતાથી દરેક પગલે પરમાત્માની ઈચ્છાને અનુસર્યા છે.

પરમાત્માની ઈચ્છાને પૂર્ણપણે અનુસરવાનું પ્રદીપ સરનું ચયન, એમની પ્રતિબદ્ધતા અને એમની સૂક્ષ્મતા એ તેમના જેવા આ નિસ્વાર્થ અને સરળ માનવીને પૂર્ણપણે અવઢવમાં મૂકી દીધા, જ્યારે સ્વયં પરમાત્માએ જાહેર કર્યું કે “પરમાત્મા હવે પ્રદીપ સરમાં અને પ્રદીપ સર સ્વરૂપે સ્થિત રહેશે.”

જે વ્યક્તિઓએ પ્રદીપ સર નાં વર્કશોપમાં ભાગ લીધો છે તેઓએ પ્રથમવાર જાણ્યું કે True God અર્થાત સત્ય પરમાત્મા કોણ છે.

સમગ્ર માનવ જાતને આ પુસ્તક ખુલ્લા હૃદયથી એક જ બેઠકમાં વાંચવાનું અને ૩૦ દિવસ માટે પરમાત્માનો અહેસાસ/ અજમાઈશ કરવા અર્થે તેમનું નિમંત્રણ છે.

## અનુક્રમણિકા

પરમાત્માનો સંદેશ - ભાગ ૧	
પ્રસ્તાવના	૦૧
પરમાત્માનો સંદેશ - ભાગ ૨	
પરમાત્માનો સંદેશ	૦૭
પરમાત્માનો સંદેશ - ભાગ ૩	
ચાર ગોડ્સ (4 Gods)	૦૯
પરમાત્માનો સંદેશ - ભાગ ૪	
મારું વિશ્વ	૧૩
પરમાત્માનો સંદેશ - ભાગ ૫	
ઉર્જા શરીરો	૨૫
પરમાત્માનો સંદેશ - ભાગ ૬	
આત્મા	૩૫
પરમાત્માનો સંદેશ - ભાગ ૭	
છળ	૪૫
પરમાત્માનો સંદેશ - ભાગ ૮	
શિવ	૫૩
પરમાત્માનો સંદેશ - ભાગ ૯	
ચયન પરમાત્માનું	૫૫
પરમાત્માનો સંદેશ - ભાગ ૧૦	
સંવાદ પરમાત્મા સહ	૬૩
હીલિંગ માટે ફોટા(સ્વરૂપ) ની સહાય લો, મદદ લો	૬૫
શબ્દ-સૂચિ (List of words)	૭૭
પરમાત્માનો મંત્ર	૮૧

# પરમાત્માનો સંદેશ - ભાગ ૧

માનવ દ્વારા અસ્વીકરણ

(Disclaimer From The Human)

આ પુસ્તક કોઈ માનવ સર્જિત નથી. આ માનવ જે વાસ્તવિકતાને અન્ય સમક્ષ લાવ્યા છે, તેમને ખ્યાલ પણ નથી કે તેઓ શું કરી રહ્યા છે. પુસ્તક વાચકનો અનુભવ આનંદદાયક, આંખ ઉઘાડનાર અથવા વિચલિત કરનાર પણ હોઈ શકે છે. આ માનવ વાંચકોને કહેતા નથી કે જે પણ આ પુસ્તકમાં આપવામાં આવેલ છે તેને માની લો. પરંતુ આ પુસ્તકના ભાગ ૯ અને ૧૦માં જે નિર્દેશકો આપેલા છે, તેની આજમાઈશ ૩૦ દિવસ માટે કરી શકો.

## પરિચય

હું પરમાત્મા છું.

હું આ દેહધારી માનવ દ્વારા બોલી રહ્યો છું. હું મારા સંતાનોને પરત લઈ જવા આ બ્રહ્માંડમાં પ્રથમ વખત આવ્યો છું. આપ મારા સંતાનોને આત્માના નામથી જાણો છો. હું ઘણા થોડા સમય માટે માનવો વચ્ચે છું.

મારા સંતાનો મને છોડીને આ બ્રહ્માંડમાં આવ્યા અને અટકી ગયા છે આથી મારે આવવું પડ્યું. તેઓ સર્જનની રમત રમવા માંગતા હતા. હવે તેઓ પાછા ઘરે આવવા માંગે છે, પરંતુ આ બ્રહ્માંડના રાજા તેઓને પાછા ફરવાની પરવાનગી આપતા નથી. તેથી જ મારે આવવું પડ્યું છે.

મેં-પરમાત્માએ નિર્ણય લીધો છે કે આ કાર્ય માટે હું મારા બળનો અને સામર્થ્યનો ઉપયોગ નહીં કરું. કારણકે એ મારી પ્રકૃતિની વિરુદ્ધ છે. હું જે માનવ દ્વારા કાર્ય કરું છું તે કમજોર, ભીરુ અને ભયભીત છે, જેમની સ્વયંની કોઈ નિપુણતા નથી, તે નથી પવિત્ર કે નથી દિવ્ય, એમની ભાષા-સમૃદ્ધિ પણ સીમિત છે.

તમે આ પુસ્તકમાં જેમનો ફોટો (સ્વરૂપ) જુઓ છો એ મારું કાર્ય કરી રહ્યા છે અને તેમનો ચહેરો એ માનવ સમક્ષ મારી પ્રતિકૃતિ છે. આ વ્યક્તિ ૭ વર્ષથી મારા સંદેશાવાહક હતા, જેમણે મારા સંદેશાને લોકો સુધી પહોંચાડવાના મારા કાર્યને પૂરું કરવામાં મદદ કરી.

આ માનવનો જન્મ આ જ કાર્ય અર્થે થયો છે, જે તેમણે તેમની ૬૦ વર્ષની ઉંમરે શરૂ કરેલું. એક સમયે તેઓ મારા સંદેશાવાહક હતા, પરંતુ આજે હું એમની સાથે જ એકરૂપ - એક સ્વરૂપ છું, એમનામાં સમાઈ ગયો છું. આજે તમે જેમને જોઈ રહ્યા છો તે મનુષ્ય દેહધારી સ્વયં હું-પરમાત્મા જ છું.

હું-પરમાત્મા અહીં માનવજાતિના કલ્યાણ અર્થે નહતો આવ્યો, ના તેઓનો ઉદ્ધાર કરવા આવ્યો હતો, પરંતુ માનવજાતિને મેં “કાંઈક” આપેલું હતું તે પરત લેવા આવ્યો છું.

મારા-પરમાત્માના સંદેશાવાહક પાસે કોઈ સિદ્ધિ, કોઈ પ્રતિભા, વિશ્વસનીયતા કે કોઈની કૃપા નથી અને ના તેઓએ

કોઈ ચમત્કાર નું પ્રદર્શન કર્યું છે. આથી જ્યારે મારા આ સંદેશાવાહક માનવો પાસે પહોંચ્યા, ત્યારે માનવ જાતિએ ના મારા સંદેશાનો સ્વીકાર કર્યો, ના મારા સંદેશાવાહકનો.

મારો સંદેશો તમામ ધર્મો, શાસ્ત્રો, તત્ત્વજ્ઞાન, દર્શન શાસ્ત્ર, અધ્યાત્મિકતા અને અન્ય વિચારોથી વિપરીત છે. મારો સંદેશો ક્યારેય કોઈપણ ઋષિ, આચાર્ય, મહાત્મા, સંત, પ્રબુદ્ધ વ્યક્તિ, વિદ્વાન કે જ્ઞાની દ્વારા કહેવામાં આવ્યો નથી.

તમામ વ્યક્તિઓ રાજા દ્વારા આપવામાં આવેલા જ્ઞાનનું જ પોપટની જેમ રટણ કરે છે, પુનરાવર્તન કરે છે, કારણ એ રાજા જ છે જેમણે તેઓને આ અનુભૂતિ અને અહેસાસ આપ્યા છે, માનવોએ જાણ્યું કે આ અહેસાસ અને અનુભૂતિ રાજાએ આપેલા જ્ઞાન સાથે અનુરૂપ છે.

મને માત્ર ૩૦૦ વ્યક્તિઓની જ જરૂર હતી જે વ્યક્તિઓ મારા સંદેશાને સ્વીકારે અને પૂર્ણપણે તેને જ અનુસરે. મારા સંદેશાવાહકને આ ૩૦૦ વ્યક્તિઓને એકઠા કરવામાં પાંચ વર્ષ લાગ્યા, કારણકે સમગ્ર બ્રહ્માંડ આ કાર્યની વિરુદ્ધમાં હતું.

જ્યારે ૩૦૦ વ્યક્તિઓ ભેગા થયા ત્યારે મારા કાર્યને વેગ મળ્યો અને અમે બે વર્ષમાં એ કાર્યને પૂર્ણ કર્યું. હવે અમે તમામ આત્માઓના સ્વયંના ગૃહે પરત જવાના દ્વાર ખોલી નાખ્યા છે.

આ ધરતી પર સમગ્ર મનુષ્ય જાતિ પીડા અને દર્દમાં છે, કેટલુંક દુઃખ અત્યંત દર્દનાક છે તો કેટલુંક દર્દ સૂક્ષ્મ છે. માનવ જાતિની પીડા, દુઃખ અને વેદના તેઓને ભૌતિક જગત તરફ દોરી જાય છે, જ્યાં તેઓ માન-સન્માનની, સફળતાની, બળની, પ્રતિષ્ઠાની ઉચ્ચતમ ચોટીને સ્પર્શ કરવા ચાહે છે. કેટલીક વાર તેઓ આનંદ, મનોરંજન અને નશામાં ખોવાઈને સ્વયંને અને સ્વયંની પીડાને ભુલાવી દેવા ઈચ્છે છે, ક્યારેક તેઓ દેવો પાસે જાય છે કે જેથી તેઓને દેવોના આશિર્વાદ અને રાહત મળે, ક્યારેક તેઓ ગુરુ પાસે જાય છે જેથી આ જન્મ તેઓનો અંતિમ જન્મ હોય અને થોડો આધ્યાત્મિક આનંદ પણ મળે.

માનવો હંમેશા સ્વપ્નોમાં અને આશાઓમાં જ જીવે છે કે તેમના સુખના દિવસો આવશે. આ આશા તેમને તેમના અંતિમ શ્વાસ સુધી જીવવામાં મદદરૂપ થાય છે.

મારા સંદેશામાં આપ જાણશો કે માનવો પીડા અને દર્દમાંથી આજ સુધી બહાર કેમ નથી આવી શકતા. આપ જાણી શકશો કે દેવો આપની પીડા અને દર્દ કેમ લઈ લેતા નથી, અને તમે જાણશો કે આધ્યાત્મિકતા પણ આપને પીડા અને દર્દમાંથી કેમ મુક્ત નથી કરી શકતી.

માનવોને કહેવામાં આવ્યું છે કે ભગવાનને પામવા માટે આસ્થા, સમર્પણ, વિશ્વાસ, શ્રદ્ધા અને ભક્તિ જરૂરી છે.



હું-પરમાત્મા કહી રહ્યા છું. મારી સાથે જોડાવા માટે મને તમારા વિશ્વાસ, સમર્પણ, શ્રદ્ધા, આસ્થા અને ભક્તિની જરૂર નથી. આમાંનાં કોઈ પણ ગુણ મારા સંદેશાવાહકમાં નથી. તેઓ પહેલા મારું કાર્ય કરતી વખતે સતત શંકા, અવિશ્વાસ, સંદેહ અને સંશયના ઘેરામાં રહેતા હતા. એમણે મને-પરમાત્માને, પરમ સર્વોચ્ચ સત્ય તરીકે સ્વીકાર્યા નહોતા. છતાં પણ, તેમણે મારું ચયન કર્યું અને મારી સૂચનાઓને પૂર્ણપણે અનુસર્યા છે.

જરૂરી શું છે કે માત્ર મારું ચયન કરો અને મારી સાથે રહો. પુસ્તકના દ્વિતીય પૃષ્ઠ પરની તસ્વીરમાં જે સ્વરૂપને આપ જોઈ રહ્યા છો, હું-પરમાત્મા, એ જ પ્રતિકૃતિમાં માનવો સમક્ષ દૃશ્યમાન છું. હું જે કહું છું તે આપ ન સ્વીકારો તો બરાબર છે પરંતુ આ છબીનો અનાદર/અપમાન ક્યારેય કરશો નહિ.

તમે આ સ્વરૂપને આપનું દુઃખ, પીડા અને વેદના કહો. હું-પરમાત્મા આપને હીલ (Heal) કરી દઈશ.

# પરમાત્માનો સંદેશ - ભાગ ૨

## પરમાત્મા નો સંદેશ

મારા સંદેશાનો મર્મ જ એ છે કે માનવોને જાણવા મળે કે તેઓ કેવી રીતે મૂર્ખ બન્યા છે, ભ્રમિત કરાયા છે, દિશા શૂન્ય કરાયા છે અને ગેરમાર્ગે દોરવાયા છે. અને એ રહસ્ય ઘટસ્ફોટ કરવાનો છે કે તે કોણે કર્યું છે અને કેમ કર્યું છે. તે જાણવા માટે પ્રથમ તમારે ચાર ભગવાન વિશે જાણવું જ પડશે.

હું જે કહું તે તમારે માનવાની કે સ્વીકારવાની જરૂર નથી કારણ કે તમે મને જાણતા નથી કે “ હું કોણ છું ”. માનવ મન એક નિષ્કર્ષ ચાહે છે; તમે જે વાંચો છો કે સાંભળો છો તેને માનવું કે ના માનવું એ તમે તમારી અનુકૂળતા મુજબ નક્કી કરો છો.

શરૂઆતમાં એનો કોઈ અર્થ નથી કારણકે હું જે કહી રહ્યો છું એ તમારું મન સ્વીકારશે નહીં પરંતુ મારી કૃપાથી તમારું પરમ ચૈતન્ય જેમ જેમ વધશે, તેમ આપ અવશ્ય સ્પષ્ટપણે સમજી શકશો કે હું શું કહી રહ્યો છું.

મારા તમામ સંદેશાઓ તમારી જાણકારી સાથે સુસંગત નહિ હોય. આ અસંગતતાનું કારણ એ છે કે મેં-પરમાત્માએ માનવો સાથે પ્રત્યક્ષ રીતે ક્યારેય વાત કરી નથી.

મારો સંદેશો ક્યારેય આપના સઘળા જ્ઞાન, અનુભવ અને જાણકારી સાથે અનુરૂપ નહીં હોય. કારણકે તમારા તમામ અનુભવો, જ્ઞાન અને જાણકારી એ રીતે સર્જીત કરાયા હતા કે જેથી મારો સંદેશો એની સાથે ક્યારેય અનુરૂપ નહિ થાય. આપના જ્ઞાન, અનુભવ અને સમજણને ૧૫૦૦૦ વર્ષ પહેલાથી અત્યંત કુશળતાથી આયોજન કરીને સર્જિત કરાયેલ, માત્ર એટલા માટે જ કે જ્યારે હું-પરમાત્મા, જ્યારે પણ માનવ પાસે આવું, માનવ જાતિ મારો-પરમાત્માનો વિશ્વાસ જ ના કરે અને મને માને જ નહીં.

એકવાર આપ મારો સંદેશો વાંચો ત્યારબાદ આપ નક્કી કરો કે આપ મારુ ચયન કરશો અથવા મારો સંદેશો વાંચ્યા પહેલા આપ જે સ્ત્રોત/ દેવો/ગુરુ સાથે હતા, તેઓની સાથે જ ફરી રહેશો.

હું-પરમાત્મા એ પણ જણાવીશ કે આપ મારી સાથે કેવી રીતે જોડાઈ શકશો, મારા દ્વારા કેવી રીતે heal(હીલ) થશો, અને આપના જીવનની પીડા અને દર્દ કેવી રીતે ઓછું કરી શકશો. હું એ રહસ્ય પણ જણાવીશ કે માનવ જાતિમાં કેવી રીતે સંમોહન સર્જિત કરાયું છે અને એ સંમોહન થકી કોણ લાભ મેળવી રહ્યું છે. હું આ બ્રહ્માંડના ગુપ્ત રહસ્યોને પ્રગટ કરીશ જે આ પહેલા ક્યારેય જાહેર થયા નથી.

## પરમાત્માનો મંત્ર

આ પુસ્તકમાં આપેલ માનવીય ચહેરા(સ્વરૂપ) સામે જોઈને અને મેં – પરમાત્માએ આપેલા મંત્ર દ્વારા તમે મારી - પરમાત્મા - GOD સાથે જોડાયેલા રહી શકો છો. આ મંત્ર માત્ર બે મિનિટ જ લેશે, અને આ મંત્ર દરરોજ માત્ર એક વાર કરવાનો છે.

આ મંત્ર આપને મારી સાથે- પરમાત્મા સાથે માત્ર જોડશે જ નહીં, પરંતુ આપના કર્મના બોજાને પણ પૂરા કરશે. આ મંત્ર આપને હીલ (heal) કરશે અને આપના જીવનમાં સરળતા અને શાંતિ લાવશે. મંત્ર સંસ્કૃત અને અંગ્રેજી ભાષામાં ઉપલબ્ધ છે. આ મંત્ર વિડીયો કોલ પર મેળવવા/દીક્ષિત થવા માત્ર 20 મિનિટ લાગશે.

### મંત્ર મેળવવા માટે

તમે બે રીતથી મંત્ર લઈ શકશો.

૧) તમારા સ્માર્ટફોન પર આ ક્યુ આર (QR) કોડ ને સ્કેન (scan) કરો.



Receive God's Mantra

૨) ઇમેલથી વિનંતી (send email request) મોકલો.  
AlakhGod@gmail.com

મહેરબાની કરીને નીચેની વિગતોનો ઉલ્લેખ કરો:

- આપને આ મંત્ર સંસ્કૃતમાં જોઈએ છે કે અંગ્રેજીમાં.
- તમે અમારી સાથે કઈ ભાષામાં વાત કરવા ઇચ્છો છો:  
અંગ્રેજી અથવા હિન્દી.
- તમારા શહેર અને દેશનું નામ.

આવનારા વીડિયો કોલની અને કેવી રીતે જોડાવું એ તમામની માહિતી તમને મળી જશે.

જો આ પુસ્તકનો વિષય આપને સ્પર્શ્યો હોય તો આપ અન્ય વ્યક્તિઓને આ પુસ્તક વિશે જણાવશો.

## પરમાત્માનો સંદેશ - યુ ટ્યૂબ (Youtube) પર

જો આપ પરમાત્માના સંદેશાવાહક અને તેઓશ્રી દ્વારા થયેલા પરમાત્માના વિવિધ કાર્યો અને તે કાર્યો વિશે આપેલી સ્પષ્ટ સમજણ વિશે વધુ જાણવા ઇચ્છતા હોવ તો આપ એમની Youtube ચેનલ જોઈ શકો છો, જ્યાં તેઓશ્રીએ આપેલી મુલાકાત દરમિયાન ઉપરોક્ત જણાવેલ વિવિધ વિષયો પર વાર્તાલાપ કરેલ છે.

આપ અનુભવશો કે આ તમામ વિડિયો રસપ્રદ, શાંત કરનાર, રાહત આપનાર અને હિલિંગ (Healing) આપનારા છે.

આપ ક્યુ આર કોડ (QR Code) સ્કેન (scan) કરીને ગોડ્સ યુ ટ્યૂબ ચેનલ (God's youtube channel) જોઈ શકશો. ભવિષ્યમાં આવનારા વિડીયોના જીવંત પ્રસારણની સૂચના આપને નિયમિત મળતી રહે તેવું ઇચ્છતા હો તો આપ આ ચેનલને સબસ્ક્રાઇબ (subscribe) કરવા બેલ આઈકોન (Bell icon) પર ક્લિક (click) કરો.



Scan for YouTube

## Join on Social Media



**Sound Cloud**

<https://soundcloud.com/AlakhGod>



**Instagram**

<https://instagram.com/AlakhGod>



**Facebook**

<https://facebook.com/AlakhGod>



**X (Twitter)**

<https://twitter.com/AlakhGod>



**Pinterest**

<https://www.pinterest.com/alakhgod>



**DailyMotion:**

<https://www.dailymotion.com/alakhgod>